

wieġeb Ibrahim, "Inti dahhaltni m-
għek biex naħdem, m'hux biex ind-
il frott tas sigar." Kien jiekol dejjem
hobs niexef imxarrab fl ilma u kien nie-
xef daqs għuda. Kien jgħid lil hbieb
biex jiċċajta: "Nifrah lid deffiena, għax
ma nkunx tqil meta jgħorrni; imma na-
għli għad dud, għax ma jixbax meta je-
kolni!"

Kien jilbes il farwa bis suf in naha
ta' ġewwa, fuq il laham, u kien jimxi
dejjem hafl. Talbuh jiktbilhom xi ha-
ga fuq id djiena; qallhom li ma kellux
mohħ, għax dejjem hsiebu fil mewt u
f'li ġej warajha. Lil wieħed habib tie-
ghu darba qallu: "Jekk trid issir raġel
tajjed, tixtieq xej, la minn did dinja
anqas mill oħra. Insa lilek in nifsek, u
Alla jimlek bil hniċna tiegħu".

Kien jgħaddi ljieli shaħ jgħid il lita-
nija tal Misilmin li jgħidulha t-Twerdin
(għax fiha dejjem kliem wieħed: La Ha-
ha illa Allah... li Haha illa Allah... la
Haha illa Allah...), u ma jorqod xejn
hlied jongħos ftit bil qeġnda. Billi fid-
Din tal Misilmin Alla għandu mitt isem,
u n nies jafu minnhom disa' u disghin
biss, darba deherlu Elija u l isem tal-
aħħar għallimulu. Qallu: "Kull ma
tkun teħtieġ, sejjah dan l isem u ssibu.
Imma ara qatt issejjah dan l isem biex
tghakkes jew toqtol lil xi għadu tie-

għek, għax jekk tagħmel dan, tmut in-
ti minnu fiħ. Alla jnsab wisq eqreb lejn
il bniedem milli jaħsbu n nies tad din-
ja. Dan l isem iġieghel li min jgħidu
isir jista' kollox".

Darba staqsewh: "Ibrahim, għax ma
żżewwiġtx?" Wegibhom: "Liema ma-
ra sa tiehu raġel miġwiegħ u mahmuġ
bhali? Sahansitra jien, li kont nista'
ninfired minni n nifsi."

Il mewt ta' Ibrahim hadd ma jaf kif
grat. Jingħad li meta kien qieghed
imut, għeb minn quddiem in nies li
kien hemm ma' dwaru. Anqas il qa-
bar tiegħu ma jafu fejn hu. Min jgħid
li hu midfun f'Damask u min jgħid li
f'Bagdad. Dak li hu magħruf huwa
biss li Ibrahim miet barra minn art twe-
lidu, fis sena 161 (sena nisranija 776)
meta l Misilmin kienu sejrjn jitqabdu
mal Griegi.

P. UBERTINU BERTI, O.F.M.

*Il Misilmin tal antik, bhall Insara,
meta jmut xi raġel tajjed, kienu jhob-
bu jzejjnulu hajtu b' hafna għeġubijiet.
Għal hekk ta' min jemmen li kien
hemm Mislem tajjed jismu Ibrahim,
imma d deħriet u l għeġeġjed huma
kollha qlajja'. Misilmin nies tajba
kien hemm minn dejjem u għad hemm
hafna l lum ukoll. (N. tal E.)*

IL-GUBLEW TAL-FIDDA

Is-sbatax ta' Awissu li għadda kien
jum ta' Festa kbira għall-Provincja
Maltija tal-Patrijiet Minuri. Mit-tmin-
ja ta' filghodu ma kontx tara fi Triq
San Pawl hlied qtajja qtajja ta' Patri-
jiet deħlin ferriċha fil-Kunvent tagħ-
hom tal-Belt. Għaliex dak in-nhar, il-
Provincjal tagħhom, il-W.R.P. Alfons
M. Camilleri kien sejjer ifakkar għe-
luq il-hamsa u għoxrin sena mill-Ew-

wel Quddiesia Tiegħu. U l-Provincja
kollha ngabret sabiex, kuruna ma'
dwaru, tifrah miegħu u tiżzi hajr lil
Alla.

Fil-Knisja mahnuqa bin-nies, barra
mimm rappreżentanza kbira tad-diversi
Sorijiet Franġiskani, u Sorijiet oħra
kien hemm ukoll preżenti l-Wisq
Rev.di Patrijiet Provincjali ta' l-Ord-
nijiet Reliġjużi l-oħra u xi membri



L-W. REV. P. ALFONS CAMILLERI, O.F.M.,
Provinċjal tal-Patrijiet ta' Ċiezu.

prominenti tal-Kleru Sekulari.

Il-Provinċjal kien assistit fil-Quddiesa minn żewġ patrijiet li miegħu ġew ordnati saċerdoti hamsa u ghoxrin sena ilu: ir-Rev. Patri Definitur Tarcisio Xerri u r-Rev. Patri Vigarju Ġużeppe Scalpello. L-Iskola Kantorum tal-Patrijiet Minuri esegwiet b'perfezzjoni l-Quddiesa "Te Deum Laudamus" ta' Perosi taht it-tmexxija ta' Patri Ġwakkin Grech li qed jistudja b'suċċess il-mużika sagra ġewwa Ruma.

Wara l-Vanġelu, ġie minsuġ diskors sabiħ ta' l-okkażjoni mill-Kustodju

tal-Provinċja, ir-Rev. Patri Lett. Accursio Xerri, li għalqu billi qara l-Barka Apostolika mibgħuta mill-Papa u messagġi oħra ta' ferħ mibgħutin mill-General ta' l-Ordni u mill-Isqfijiet ta' Malta u Għawdex. Għamluha ta' Parrinijiet, il-Kav. Ġuże' D'Amato, P.E.P., u l-Kav. Antonio Theuma, żewġ benefatturi kbar tal-Provinċja Maltija tal-Patrijiet ta' Minuri.

Kif spiċċat il-Quddiesa u tkanta Te Deum solenni ta' ringrazzjament, il-W.R.P. Provinċjal, b'fakoltà speċjali konċessa għall-okkażjoni ta' l-Barka Papali. Imbagħad dawk kollha preżenti ġew mistiedna għall-riċeviment fil-Hall tal-Kunvent.

F'nofsinhar, il-Provinċja kollha tal-Patrijiet Minuri flimkien mal-Provinċjali ta' l-Ordni Religjużi l-oħra, mal-parrinijiet u mas-sindaċi Apostoliċi kienu mistiedna għall-mejda. L-Isqfijiet ukoll kienu mistiedna, imma minhabba mpenji oħra ma setgħux jattendu. Qabel il-mejda l-W.R.P. Kustodju f'isem il-Provinċja qara indirizz fejn fakkar il-benemerenti tal-Provinċjal attwali u li wera kemm tassew kien xieraq li jsir dak il-festin familjari bhala tifkira ta' għeluq il-25 sena mill-Ewwel Quddiesa tiegħu u offrielu kalċi sabiħ hafna bhala tifkira ta' dik l-okkażjoni għażiża. Ma' tul il-mejda Definituri, Gwardjani, Studenti, Novizzi, Fratelli Lajċi, u l-Provinċjal tad-Dumnikani f'isem il-Provinċjali l-oħra kkontribwew b'indirizzi u b'poeżiji biex juru l-ferħ u l-qima tagħhom lejn il-Provinċjal, Patri Alfons Camilleri. Il-Kummissjoni ta' Terra Santa, il-W.R.P. Nikola Magro, qara diskorsi sbieħ bil-latin, li fihom għabar il-ħidma tal-Provinċjal.

U din il-qima tal-Patrijiet u tal-poplu tassew tisthoqqlu, għaliex Patri Fons fil-25 sena tas-saċerdozju tie-

ghu dejjem fittex jahdem għall-Provinċja maħbuba tiegħu u għall-erwieh.

Patri Fons tweled fir-raħal tal-Għasri, Għawdex, fil-15 ta' April. 1910. Sa minn ċkunitu kellu hajra għas-saċerdozju, għalhekk kont tarah bhala abbati dejjem minn ta' l-ewwel jiehu sehem fil-funzjonijiet tal-Knisja li kienet ghadha kif saret Parroċċa. U ta' hmistax il-sena nsibuh ġa fi hdan il-Fqajjar t'Assisi. Spiċċa n-Novizjat u pprofissa sempliċi fit-3 ta' Mejju, 1926. Wara li għamel l-istudji tiegħu f'Malta u fit-Toscana, ġie ordnat saċerdot hawn Malta fil-15 ta' Awissu, 1933. Patri Fons sa mill-ewwel snin ta' żoghżitu ddistingwa ruħu fl-istudji u wera intelliġenza mhux komuni, għalhekk is-Superjuri wara l-Quddiesa bagħtuh jissokta l-istudji, l-ewwel fl-Università Antonianum, fejn ha bl-unuri l-Liċenzjat fit-Teologija, imbagħad fil-Pontifiċju Istitut Bibliku fejn ha l-Liċenzjat fl-Iskrittura Mqaddsa. Kemm dam Ruma għamel kors fil-Paleografija u Diplomatika, kors li swielu hafna meta ġie magħżul mis-Superjuri ta' l-Ordni membru tal-Kommissjoni Internazzjonali għall-Edizzjoni Kritika ta' l-Opri tal-Ven. Duns Scoto. Ix-xogħol li wettaq f'din il-Kommissjoni xjentifika ġie apprezzat u mfahhar hafna mill-magħruf president tagħha Patri Carlu Balic. Imma Patri Fons kien meħtieġ fil-Provinċja bhala Lettur tal-Iskrittura u ta' l-Ilsna Orjentali. Għalhekk kellu jhalli dik il-Kommissjoni ta' fama mondjali u jiġi Malta biex jgħalliem lill-istudenti franġiskani. Id-dehen u l-għerf tiegħu malajr ġibdu fuqu il-harsa tas-Superjuri ta' l-Ordni u tal-Isqifijiet.

Wara li għamel żmien Segretarju tal-Provinċja u Definitur, insibuh fiż-żmenijiet diffiċli ta' kif spiċċat il-gwer-raw maħtur Vigarju Provinċjali. Imba-

bagħad mill-ġdid Kustodju, Surmast tal-Kjerċi, Definitur u fl-aħħar Kapitu, Ministru Pronvinċjali.

Bhala Provinċjal għamel minn kollox biex iżomm 'l fuq il-prestiġju tal-Provinċja maħbuba tiegħu billi jħares b'kull saġrificċju l-jeddijiet u l-ġieħ tagħha. Fost il-hafna inizjativi li ha mhux ta' min iħalli barra ċ-Ċentru Kattoliku għall-Maltin f'Londra, opra li ma halliħiex ġebla mhix imqallba biex jaraha mitmuma.

L-Arċisqof ta' Malta għażlu bhala eżaminatur Pro-Sinodali, Ċensur Teologu, u Konfessur Ordinarju u Straordinarju tas-Sorijiet. L-Isqof ta' Għawdex kemm il-darba sejjahlu bhala eżaminatur fis-Seminarju. Patri Fons huwa wkoll eżaminatur u Membru tal-Kunsill Akkademiku ta' l-Università Rjali.

Iżda l-hidma tiegħu saċerdotali li għaliha huwa magħruf l-aktar fost il-poplu hija dik ta' konfessur. Għal siġħat u granet shaħ lil Patri Fons issibu fil-Konfessjonarju u jissagrifika vaganzi u kollox biex ma jiddisappuntax lill-penitenti tiegħu.

Quddiem din il-hidma kollha fit-tmexxija tal-Provinċja, fil-qasam ta' l-istudji u ta' l-apostolat, ma setgħax jonqos li naraw f'din id-data okkażjoni ta' għeluq il-25 sena mill-Ewwel Quddiesa tiegħu mfissra fil-beraħ il-qima ta' uliedu u ta' hutu l-Patrijiet Minuri flimkien ma' dik tal-kotra ta' erwieh li bbenefikaw bis-shiħ miz-zelu tiegħu saċerdotali.

Id-Direzzjoni tal-Perjodiku "L-Art Imqaddsa" ħassitha fid-dmir li ma thallihix għaddejja, mingħajr ma tiġi mfakkra, din id-data sabiha fil-hajja tal-maħbub Provinċjal Patri Alfons M. Camilleri, li dejjem heġġeġ lill-uliedu biex jikkooperaw mal-Kommissarju tat-Terra Santa halli jxandru ma' kull-limkien il-kobor ta' l-Opra tal-Qabar

ta' Kristu, li hija maghduda bhala l-gawhra tal-Missjonijiet Frangiskani. U waqt li mieghu tizzi hajr lil Alla li silfu tant zmien ta' hidma ghall-gid

tal-Provincja u ta' l-erwieh, tixtieqlu:
Ad multos annos.

FRATER MINOR.

~~AHBARIJET TA' L-ART IMQADDSA~~

~~**Tahfir qrib il Bahar Mejjet** — Il wisq maghruf Arkeologu Dumnikan Patri De Vaux mexxa x xoghol tat tahfir li sar dal ahhar fuq xatt il Bahar Mejjet qrib ghadira zghira ta' ilma helu msemmiya Ghajn Fiesha. Hemm insabet herba ta' bini ta' zmien wiehed mad dejr ta' l-Es-senin li kienu jghammru f'Qumran. Jid her li qrib dik l-ghadira kellhom is-sigar imhawlin u kienu jizirghu l-ful u l-hommos, u hekk ngharaf kif kienu jik-sbu xi haga biex jghixu f'dak il barr.~~

~~**Hazor u Megiddo** — Fit tahfir li sar fil-herba tal-belt qadima ta' Hazor, fil-Galilija ta' Fuq, ingharaf ix-xebh kbir li hemm bejn din il-belt u l-belt l-ohra ta' Megiddo u hekk issahhet il-kitba tal-Bibbja li tghid li t-tnejn kienu mibnija minn Salamun. Il-wiech tal-belt li wadda u l-ohra huma bhala xulxin sew u jid her li huma xoghol ta' bennej wiehed.~~

~~**It-tiswija tal-Qabar ta' Kristu** — It-tahaq ftehim shih fuq it-tiswija li ghandha ssir fil-Bazilika tal-Qabar ta' Kristu. Il-ftehim sar bejn it-tliet Riti l-kbar, Latini (Frangiskani) Griegi u Armeni u kien mahtum jew **iffirmat** mit-tliet Patrijarki. Hemm tama li x-xoghol tat-tiswija jinbeda ma jdumx.~~

~~**Zajrat lill-Art Imqadssa** — In-nies li qeghdin imorru jzuru l-Imkejjen Imqadssa ma jqtqghu xejn. Fost ir-Rjus kbar li marru jzuru l-Gerusalem dal-ahhar ta' min isemmi Rev.mu P. Anastasio del Rosario, Superjur Generali tal-Karmelitani u lil lir-Rev.mu~~

~~Patri Vittorio Costantini Ministru Generali tal-Minuri Konventwali.~~

~~**Il-paralizi** — Il-Hakma tal-Gordanja (il-bieca Gharbija tal-Palestina) qal ghet tletin elf (30,000) doza tat-tolqim tas "Salk" minn ghand l-Amerka. Qeghdin ilaqqmu bih lit-tfal kollha ta' dawkl-bliet li fihom dehret il-marda, jgificeri Gerusalem, Ghamman, Nablus, Irbid u Hebron.~~

~~**Ilo-Cirkoneizjoni tat-tfal Insara** — Fost il-ghadd kbir ta' Lhud li daflu Israel mill-Ungerija u l-Polonja, kien hemm hafna li kellhom il-mara Nisranija u ghal-hekk uliedhom ukoll Insara. Ghal-hekk it-tobba sabu li kien hemm ma' dwar it-tliet clef-tifel li ma kellhomx cirkoneizjoni. Meta gharfu dan il-Lhud imhegga zzejjed talbu lil Gvern li jew jaghmilbielhom, inkella jibghathom 'il barra. Billi l-akbar ghadd taghhom huma Kattolki, il-Patrijarka Latin, P. Gori, qabez ghali-hom. Il-Gvern qallu joqghod molhu mistrich, ghax jiktbu x'jiktbu l-gazzetti, lil-Insara ma kienx sa jindahlilhom.~~

~~**Pulitka Lhudija** — Lil-dawk il-Lhud li kellhom il-mara Nisranija u wliedhom Incara, il-Gvern Lhudi baghathom joqghdu fi-rhula-fejn hemm Lhud biss u ma jinsabux knejjes Insara. Dan ghamlu bil-ghan li dawn l-Insara bil-ftit il-ftit jibirdu u wehedhom jaqilbu Lhud mnghajr ma l-Gvern ikun indahlilhom.~~